

Врз основа на член 13 став (1) од Законот за утврдување на цени на водните услуги („Службен весник на Република Македонија“ бр.7/16), член 7 став (1) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17), а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2022 - 2024 година, на ЈПКД ДЕБРЦА Белчишта, заведено во архивата на Регулаторната комисија за енергетика и водни услуги на Република Северна Македонија под УП1 бр. 08-62/21 од 04.05.2021 година, Регулаторната комисија за енергетика и водни услуги на Република Северна Македонија на седницата одржана на 4 октомври 2021 година, донесе

РЕШЕНИЕ

за утврдување на тарифа за снабдување со вода за пиење или водоснабдување на ЈПКД ДЕБРЦА Белчишта за регулиран период 2022-2024 година

1. На ЈПКД ДЕБРЦА Белчишта се утврдува просечна тарифа за водната услуга снабдување со вода за пиење или водоснабдување и тоа:
 - за 2022 година во износ од 23,06 ден/м³;
 - за 2023 година во износ од 23,49 ден/м³;
 - за 2024 година во износ од 24,20 ден/м³.
2. Се утврдува опсег на висината на тарифата:
 - минималниот и максималниот опсег за 2022 година изнесува 3,82%;
 - минималниот и максималниот опсег за 2023 година изнесува 3,91%;
 - минималниот и максималниот опсег за 2024 година изнесува 5,03%.
3. Се утврдува минималната и максималната просечна тарифа согласно минималниот и максималниот опсег од точка 2 на ова Решение:
 - за 2022 година:
 - минимална просечна тарифа 22,18 ден/м³;
 - максимална просечна тарифа 23,94 ден/м³;
 - за 2023 година:
 - минимална просечна тарифа 22,57 ден/м³;
 - максимална просечна тарифа 24,41 ден/м³;
 - за 2024 година:
 - минимална просечна тарифа 22,98 ден/м³;
 - максимална просечна тарифа 25,42 ден/м³.
4. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

5. Утврдената тарифа за снабдување со вода за пиење или водоснабдување важи за регулиран период 2022-2024 година.
6. Решението влегува во сила со денот на објавувањето во „Службен весник на Република Северна Македонија“, се објавува и на веб страницата на Регулаторната комисија за енергетика и водни услуги на Република Северна Македонија, а се применува од 1 јануари 2022 година.

Образложение

ЈПКД ДЕБРЦА Белчишта, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со вода за пиење или водоснабдување за регулиран период 2022-2024 година, заведено во архивата на Регулаторната комисија за енергетика и водни услуги под УП1 бр. 08-62/21 од 04.05.2021 година (во натамошниот текст: Барање).

Кон Барањето, а во согласност со Методологијата, ЈПКД ДЕБРЦА Белчишта ја достави следната документација:

1. Прилог 1 - пополнет образец БТВУ;
2. Пропратно писмо со образложение;
3. Прилог 2 - изјава за веродостојност на барањето и податоците;
4. Прилог 3 - План за прилагодување на тарифите за водни услуги со предлог тарифи за водни услуги;
5. Податоци и извештаи од Бизнис план кои се задолжителни за утврдување на тарифите за водните услуги;
6. Прилог 4 - пополнета листа на главни индикатори за успешност и цели;
7. Решение за упис во Централен регистар на Република Северна Македонија со сите промени и Статут на давателот на водни услуги;
8. Финансиски извештаи и бруто биланси за три претходни години, со сите прилози во согласност со важечката законска регулатива во Република Северна Македонија.

Доставени податоци

ЈПКД ДЕБРЦА Белчишта во Барањето ги има презентирало следните податоци:

- Податоци за базната 2020 година:

Опис	2020
Трошоци за материјали, енергија, резервни делови и ситен инвентар	1.969.828
Трошоци за тековно одржување, ремонт и услуги за одржување на основните средства	9.920
Трошоци за осигурување на основни средства	12.174
Бруто плати	2.218.056
Менаџерски плати и награди	0
Други услуги	112.336
Останати и вонредни трошоци	174.092
Даноци, придонеси и други давачки кои не зависат од резултатот	31.227
Вкупно оперативни трошоци	4.527.633
Остварена просечна пондерирана тарифа	21,96

- Податоци за регулираниот период :

	Ед.мерка	2022	2023	2024
Оперативни трошоци	денари	3.995.141	4.166.467	4.250.115
Амортизација	денари	197.177	1.303.405	3.163.041
Средства за ликвидност	денари	21.044	27.349	37.066
Ново набавени средства и пуштени во употреба во текот на годината	денари	36.679.656	61.500.000	0
Принос на регулирани средства	денари	16.517	0	0
Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	4.229.879	5.497.221	7.450.221
Количина	m ³	177.038	177.038	177.038
Просечна тарифа	ден/m ³	23,79	27,83	33,58
Минимална просечна тарифа	ден/m ³	23,68	24,62	25,07
Максимална просечна тарифа	ден/m ³	23,89	31,05	42,08

Регулаторната комисија за енергетика на 16 септември 2021 година го објави Барањето на веб страната на Регулаторната комисија за енергетика и во дневните весници „Нова Македонија“ и „Коха“.

По објавеното Барање, во рокот утврден во Известувањето до Регулаторната комисија за енергетика не беа доставени забелешки, мислења и предлози од заинтересираните правни и физички лица.

Регулаторната комисија за енергетика и водни услуги на 29 септември 2021 година на својата веб страница го објави Предлог Решението за утврдување на тарифа за снабдување со вода за пиење или водоснабдување на ЈПКД ДЕБРЦА Белчишта, за регулиран период 2022-2024 година и ги повика сите заинтересирани страни да достават свои сугестии, забелешки и предлози.

По објавеното Предлог Решение, до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Согласно член 5 став (4) од Деловникот за работа на Регулаторната комисија за енергетика и водни услуги бр.01-898 од 30 март 2020 година, ако за одлучување по прашањата од став (3) точки 4), 5) и 6) од член 5 Регулаторната комисија за енергетика утврди дека нема потреба од одржување на подготвителна седница, ќе донесе решение актот за кој се одлучува да се донесе на седница без одржување на подготвителна седница.

Со оглед на тоа што по укинувањето на вонредната состојба во Република Северна Македонија сеуште постои пандемија од заразна болест, а во интерес на зачувување на здравјето на странките Регулаторната комисија за енергетика и водни услуги со Решение бр.02-1826/2 од 4 октомври 2021 година, одлучи да се одржи седница за донесување на ова решение, без одржување на подготвителна седница.

Анализа од Регулаторната комисија за енергетика и водни услуги

При анализа на доставените податоци во Барањето за утврдување на тарифа за снабдување со вода за пиење или водоснабдување за регулиран период 2022-2024 година, Регулаторната комисија за енергетика и водни услуги го утврди следното:

	Ед.мерка	2022	2023	2024
Оперативни трошоци	денари	3.729.138	3.804.308	3.880.976
Амортизација	денари	469.620	464.343	460.343
Средства за ликвидност	денари	21.084	21.502	22.388
Новонабавени средства и пуштени во употреба во текот на годината	денари	7.335.931	12.300.00	0
Принос на регулирани основни средства	денари	17.971	31.670	136.229
Останати приходи остварени при вршење на водната улога	денари			
РЕГУЛИРАН ПРИХОД (MAR)	денари	4.237.813	4.321.822	4.499.935
Количина	m ³	177.038	177.038	177.038
Просечна тарифа	ден/m ³	23,06	23,49	24,20
Минимална просечна тарифа	ден/m ³	22,18	22,57	22,98
Максимална просечна тарифа	ден/m ³	23,94	24,41	25,42

По извршената анализа на трошоците од базната 2020 година и податоците од бизнис планот, Регулаторната комисија за енергетика и водни услуги за регулираниот период 2022 – 2024 година ги утврди следните оперативни трошоци:

1. Трошоците за материјали, енергија, резервни делови и ситен инвентар се прифатени согласно планираните за 2021 година и истите изнесуваат 1.599.495 денари, додека за другите две години од регулираниот период се зголемени за стапка на инфлација и истите изнесуваат 1.631.485 денари за 2023 година и 1.664.115 денари за 2024 година;
2. Трошоците за тековно одржување, ремонт и услуги за одржување на основните средства се прифатени согласно Барањето и истите изнесуваат 10.220 денари за 2022 година, 10.373 денари за 2023 година и 10.529 денари за 2024 година;
3. Трошоците за осигурување на градежни објекти и опрема се прифатени согласно Барањето и истите изнесуваат 12.542 денари за 2022 година, 12.730 денари за 2023 година и 12.921 денари за 2024 година;
4. Трошоците за бруто плати се прифатени согласно планираните трошоци за 2021 и истите изнесуваат 1.900.588 денари, додека за другите две години од регулираниот период се зголемени за стапка на инфлација и истите изнесуваат 1.938.600 денари за 2023 година и 1.977.372 денари за 2024 година;

5. Трошоците за други услуги се прифатени согласно Барањето и истите изнесуваат 95.610 денари за 2022 година, 97.335 денари за 2023 година и 99.089 денари за 2024 година;
6. Останатите и вонредните трошоци се прифатени согласно Барањето и истите изнесуваат 78.512 денари за 2022 година, 81.130 денари за 2023 година и 83.806 денари за 2024 година;
7. Даноците, придонесите и другите давачки кои не зависат од резултатот на работењето се прифатени согласно Барањето и истите изнесуваат 32.171 денари за 2022 година, 32.653 денари за 2023 година и 33.143 денари за 2024 година.

Амортизацијата на сопствените основни средства со кои се врши водната услуга изнесува 197.177 денари за 2022 година, 191.900 денари за 2023 година и 187.900 денари за 2024 година.

Имајќи предвид дека во 2019 година и 2020 година ЈПКД ДЕБРЦА Белчишта има 0% реализација на планирани инвестиции, амортизацијата на бесплатно добиените средства со кои се врши водната услуга е признаена на ниво од 20% од планираните бесплатно добиени средства. Истата е пресметана како просек од 2023 година и 2024 година и изнесува 272.443 денари за сите три години од регулираниот период.

Средствата за ликвидност се пресметани на ниво од 0,5% од регулираниот приход на начин утврден согласно Методологијата и истите изнесуваат 21.084 денари за 2022 година, 21.502 денари за 2023 година и 22.388 денари за 2024 година.

Приносот на регулираните основни средства за водната услуга снабдување со вода за пиење или водоснабдување за 2022 година изнесува 17.971 денари, 31.670 денари за 2023 година и 136.229 денари 2024 година. При пресметката на приносот земени се во предвид 20% од планираните бесплатно добиени основни средства (имајќи предвид дека во 2019 година и 2020 година ЈПКД ДЕБРЦА Белчишта има 0% реализација на планирани инвестиции), истите изнесуваат 7.335.931 денари за 2022 година и 12.300.000 денари за 2023 година.

Согласно горенаведеното, Регулаторната комисија за енергетика и водни услуги утврди просечната тарифа за водната услуга снабдување со вода за пиење или водоснабдување да изнесува 23,06 ден/м³ за 2022 година, 23,49 ден/м³ за 2023 година и 24,20 ден/м³ за 2024 година.

При утврдување на просечната тарифа за водната услуга снабдување со вода за пиење или водоснабдување, Регулаторната комисија за енергетика имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Минималниот и максималниот дозволен опсег од утврдената вредност на просечната тарифа, кој ЈПКД ДЕБРЦА Белчишта ќе го примени при донесување на Одлуката за утврдување на тарифата за водната услуга снабдување со вода за пиење или водоснабдување изнесува 3,82% за 2022 година, 3,91% за 2023 година и 5,03% за 2024 година.

ЈПКД ДЕБРЦА Белчишта при донесување на Одлуката за утврдување на тарифата за водната услуга снабдување со вода за пиење или водоснабдување треба да има во предвид дека минималната просечна дозволена тарифа ги покрива оперативните трошоци на давателот на водната услуга и амортизацијата на сопствените основни средства, додека пак максималната просечна дозволена тарифа ги покрива оперативните трошоци на давателот на водната услуга, амортизацијата на сопствените основни средства, амортизацијата на бесплатно добиени средства, средствата за ликвидност, како и приносот на регулираните основни средства.

Регулаторната комисија за енергетика го задолжува ЈПКД ДЕБРЦА Белчишта да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, Регулаторната комисија за енергетика и водни услуги одлучи како во диспозитивот на ова Решение.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на РМ“ бр.7/16).

УП1 бр. 08-62/21
4 октомври 2021 година
Скопје

Претседател на Регулаторна комисија за
енергетика и водни услуги на
Република Северна Македонија
Марко Бислимоски